

பிரஸார் பாரதி

அகில இந்திய வானொலி, சென்னை - 4

11 04 2026 SATURDAY 6 30 PM

வணக்கம் - மாநிலச் செய்திகள்

தலைப்புச் செய்திகள்

1. தமிழக அரசின் புதிய உள்துறை செயலராக திரு. மணிவாசன் இன்று பொறுப்பேற்றுக் கொண்டார்.
2. தமிழகத்தில் கடந்த ஐந்தாண்டுகளில் பல்வேறு நலத் திட்டங்கள் நிறைவேற்றப்பட்டுள்ளதாக திமுக கூறியுள்ளது.
3. விவசாயிகளின் பிரச்சினைகளுக்கு தீர்வு காண உரிய நடவடிக்கை எடுக்கப்படும் என்று அஇஅதிமுக தெரிவித்துள்ளது.
4. பொதுமக்கள் சுதந்திரமாக வாக்களிக்க தேவையான அனைத்து ஏற்பாடுகளையும் தேர்தல் பணி அலுவலர்கள் மேற்கொள்ள வேண்டும் என்று தூத்துக்குடி மாவட்ட சிறப்பு தேர்தல் பார்வையாளர் திரு. பிரதாப் சிங் கேட்டுக் கொண்டுள்ளார்.
5. ஆசிய மல்யுத்த சாம்பியன் போட்டியில் இந்தியாவின் Aman Sehrawat, Mukul Dahiya ஆகியோர் இறுதியாட்டத்திற்கு முன்னேறியுள்ளனர்.

>>>><<<<<<

தமிழக அரசின் புதிய உள்துறை செயலராக திரு. மணிவாசன் இன்று பொறுப்பேற்றுக் கொண்டார்.

அப்பதவியிலிருந்த திரு. தீரஜ் குமாரசை பணியிட மாற்றம் செய்து, தேர்தல் ஆணையம் உத்தரவிட்டுள்ளது.

தமிழக லஞ்ச ஒழிப்புத்துறை டிஜிபியாக திரு. டேவிட்சன் தேவஆசிர்வாதம்

நிமிக்கப்பட்டுள்ளார்.

அந்தப் பதவியிலிருந்த திரு. சந்தீப் மிட்டலை ஆயுதப்படை டிஜிபியாக மாற்றி

தேர்தல் ஆணையம் உத்தரவிட்டுள்ளது.

>>>><<<<<<

தமிழகத்தில் திமுக அரசு, கடந்த ஐந்தாண்டுகளில் மக்களுக்கான பல்வேறு நலத் திட்டங்களை நிறைவேற்றியுள்ளதாக அக்கட்சியின் இளைஞரணி செயலர் திரு. உதயநிதி ஸ்டாலின் தெரிவித்துள்ளார்.

லால்குடி சட்டப்பேரவை தொகுதியில் தமது கட்சி வேட்பாளருக்கு ஆதரவாக பிரச்சாரம் மேற்கொண்ட அவர், கூட்டுக்குடிநீர் திட்டம் உள்ளிட்ட பல திட்டங்களை தங்களது அரசு நிறைவேற்றியுள்ளதாக கூறினார்.

>>>><<<<<<

சமூகநீதி அரசியலை நிலைநாட்ட வேண்டும் என்ற நோக்கத்தில் திமுகவுடனான கூட்டணியை தாங்கள் தொடர்வதாக விடுதலை சிறுத்தைகள் கட்சியின் தலைவர் திரு. தொல் திருமாவளவன் தெரிவித்துள்ளார்.

விழுப்புரம் மாவட்டம், விக்கிரவாண்டி சட்டப்பேரவை தொகுதியில் தங்கள் கூட்டணி கட்சி வேட்பாளருக்கு ஆதரவாக வாக்கு சேகரித்த அவர், பிஜேபி சிறுபான்மையின மக்களுக்கு எதிராக செயல்படுவதாக குற்றம் சாட்டினார்.

>>>><<<<<<

விவசாயிகளின் பிரச்சினைகளுக்கு தீர்வு காண உரிய நடவடிக்கை மேற்கொள்ளப்படும் என்று அஇஅதிமுக பொதுச்செயலாளர் திரு. எடப்பாடி பழனிசாமி தெரிவித்துள்ளார்.

தஞ்சாவூரில் தமது கூட்டணி கட்சி வேட்பாளர்களுக்கு ஆதரவாக இன்று அவர் வாக்கு சேகரிப்பில் ஈடுபட்டார்.

அப்போது பேசிய திரு. எடப்பாடி பழனிசாமி, டெல்டா மாவட்டங்களை வேளாண் பாதுகாப்பு மண்டலமாக அறிவித்தது மற்றும் குடிமராமத்து திட்டம் உள்ளிட்ட பல்வேறு திட்டங்களை தங்களது கட்சி நிறைவேற்றியதாக கூறினார்.

>>>><<<<<<

தமிழகத்தில், தங்களது கூட்டணி ஆட்சி பொறுப்பேற்றால், மாணவர்களின் கல்விக் கடன் மற்றும் விவசாயிகளின் பயிர்க்கடன் முற்றிலுமாக தள்ளுபடி செய்ய நடவடிக்கை எடுக்கப்படும் என்று பாமக மூத்த தலைவர் திருமதி. சௌமியா அன்புமணி தெரிவித்துள்ளார்.

தாம் போட்டியிடும் தருமபுரி சட்டப்பேரவை தொகுதியில், வாக்குச் சேகரித்த அவர், திமுக ஆட்சியில் போதைப்பொருள் புழக்கம் அதிகரித்துவிட்டதாகவும், இதனால் இளைஞர்கள் பாதிக்கப்பட்டுள்ளதாகவும் கூறினார்.

>>>><<<<<<

தூத்துக்குடி மாவட்டத்தில் பொதுமக்கள் சுதந்திரமாகவும், நியாயமாகவும், அமைதியான முறையிலும் வாக்களிக்க தேவையான அனைத்து ஏற்பாடுகளையும் அந்தந்த நிலையில் உள்ள தேர்தல் பணி அலுவலர்கள் மேற்கொள்ள வேண்டும் என்று இம்மாவட்டத்திற்கான சிறப்பு தேர்தல் பார்வையாளர் திரு. பிரதாப் சிங் அறிவுறுத்தியுள்ளார்.

தூத்துக்குடியில் இன்று மாவட்ட ஆட்சியர் திரு. விஷு மஹாஜன் மற்றும் தேர்தல் அலுவலர்களுடன் ஆய்வு மேற்கொண்ட அவர், ஆவணங்களின்றி கொண்டு

வரப்பட்ட பணம் மற்றும் பரிசுப் பொருட்கள் பறிமுதல் செய்யப்பட்டது குறித்தும் கேட்டறிந்தார்.

>>>><<<<<<

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது கிருஷ்ணகிரி மாவட்டத்துக்கு உட்பட்ட தொகுதிகள்.

(வாய்ஸ் பைட் - தொகுப்பு - 2 min. 50 sec. செகண்ட்ஸ்)

>>>><<<<<<

மேற்குத்தொடர்ச்சி மலையை ஒட்டியுள்ள மாவட்டங்களின் ஒரு சில பகுதிகளில் அடுத்த 5 நாட்களுக்கு மிதமான மழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி.ஆர். துரை தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சவுண்ட் பைட் - வி.ஆர். துரை 35 செகண்ட்ஸ்)

>>>><<<<<<

மாவட்டச் செய்திகள்

ராணிப்பேட்டை மாவட்டம், வாலாஜாபேட்டை சுங்கச்சாவடி அருகே, தேர்தல் நிலைக் கண்காணிப்புக் குழுவினர் மேற்கொண்ட வாகன தணிக்கையின் போது, காரில் ஆவணமின்றி கொண்டு செல்லப்பட்ட 10 லட்சம் ரூபாய் பறிமுதல் செய்யப்பட்டது.

>>>><<<<<<

கடலூர் மாவட்டத்தில், இதுவரை உரிய ஆவணங்களின்றி எடுத்துச் செல்லப்பட்ட ஒரு கோடியே 4 லட்சத்து, 36 ஆயிரத்து 471 ரூபாய் இதுவரை கைப்பற்றப்பட்டுள்ளதாக மாவட்ட தேர்தல் அலுவலர் திரு. SIBI ADHITHYA SENTHIL KUMAR கூறியுள்ளார்.

>>>><<<<<<

வேலூர் மாவட்டத்தில் மூத்த குடிமக்கள் மற்றும் மாற்றுத் திறனாளிகளின் வீடுகளுக்கே சென்று, தபால் வாக்கு பெறும் பணியை ஆட்சியர் திருமதி. சுப்புலட்சுமி இன்று தொடங்கி வைத்தார்.

>>>><<<<<<

காஞ்சிபுரம் மாவட்டத்தில் வாக்காளர்கள் சிரமமின்றி வாக்களிக்க ஏதுவாக வாக்காளர் நிலை அலுவலர்கள் மூலம், பூத் சிலிப் வழங்கும் பணி இன்று தொடங்கியது.

>>>><<<<<<

விளையாட்டுச் செய்திகள்

ஆசிய மல்யுத்த சாம்பியன் போட்டியில், இந்தியாவின் Aman Sehrawat, Mukul Dahiya ஆகியோர் இறுதியாட்டத்திற்கு முன்னேறியுள்ளனர்.

கிரிக்கெட்டின் Bishkek-ல் நடைபெற்று வரும் இப்போட்டியின் ஆடவர் 61 கிலோ எடைப்பிரிவில் Aman Sehrawat, 11-9 என்ற புள்ளிக்கணக்கில் ஈரானின் Ahmed Mohammadnezhadjavan-ஐ வென்றார்.

ஆடவர் 86 கிலோ எடைப்பிரிவில் Mukul Dahaya, 12-6 என்ற புள்ளிக்கணக்கில் கஜகஸ்தானின் Volat Sekayev-வை வென்றார்.

>>>><<<<<<

நியூசன்டிகரில் நடைபெற்று வரும் ஐ.பி.எல். கிரிக்கெட் போட்டியில் ஹைதராபாத் அணிக்கு எதிரான ஆட்டத்தில் 220 ரன் எடுத்தால் வெற்றி என்ற இலக்குடன் பேட் செய்து வரும் பஞ்சாப் அணி, சற்றுமுன்வரை 9 புள்ளி 3 ஓவரில் 2 விக்கெட் இழப்புக்கு 120 ரன் எடுத்துள்ளது.

>>>>END<<<<<<